

“మధురమైన పిల్లలారా - తండ్రి ఎవరో, ఎలా ఉన్నారో, యథార్థంగా గుర్తించి వారిని స్మృతి చేయండి, ఇందుకొరకు మీ బుద్ధిని విశాలంగా చేసుకోండి.”

ప్రశ్న:- తండ్రిని పేదల పెన్నిధి అని ఎందుకంటారు?

సమా:- ఎందుకనగా ఈ సమయంలో ప్రపంచమంతా నిరుపేదగా అయిపోయింది అనగా దుఃఖముతో నిండిపోయింది. ఇటువంటి సమయములో అందరినీ దుఃఖము నుండి విడుదల చేయుటకై తండ్రి వచ్చారు. అంతేగాని, జాలిపడి ఎవరికైనా బట్టలివ్వడం, ధనమునివ్వడం ఇవేవీ గొప్ప విషయాలు కావు. వీటి వలన వారు పాపకార్లుగా ఏమీ కారు. “నేను కొండజాతి(పేద) వారికి ధనమునిచ్చి పేదల పెన్నిధినని పిలిపించుకోను. పేదలు అనగా పతితులను అనగా ఎవరిలోనైతే జ్ఞానము లేదో, వారికి జ్ఞానమిచ్చి పావనంగా తయారు చేస్తాను” అని తండ్రి చెప్తున్నారు.

పాట:- ప్రపంచాన్ని మరచిపోయే వసంతకాలమిదే.....(యహీ బహర్ హై దునియా కో భూల్ జానే కి.....)

ఓంశాంతి. మధురాతి మధురమైన పిల్లలు పాట విన్నారు. పాట పాడింది ప్రపంచములోని మనుష్యులని పిల్లలకు తెలుసు. ఇందులోని పదాలు చాలా బాగున్నాయి. ఈ పాత ప్రపంచాన్ని మర్చిపోవాలి. ఇంతకు ముందు ఇలా అనుకునేవారు కాదు. నూతన ప్రపంచములోకి వెళ్ళాలంటే వారు పాత ప్రపంచాన్ని తప్పక మర్చిపోవాలని కూడా కలియుగములోని మనుష్యులకు తెలియదు. పాత ప్రపంచాన్ని వదిలి పెట్టాలని తెలుసు కానీ అందుకు సమయము ఇంకా చాలా ఉందని భావిస్తారు. నూతనము నుండి పురాతనమవుతుందని భావిస్తారు కానీ సమయాన్ని చాలా పొడిగించినందున మర్చిపోయారు. బాబా మీకిప్పుడు స్మృతినిప్పిస్తున్నారు - ఇప్పుడు నూతన ప్రపంచము స్థాపనౌతుంది. అందువలన పాత ప్రపంచాన్ని మర్చిపోవాలి. మర్చిపోయినందున ఏమవుతుంది? మనము ఈ శరీరాన్ని వదిలి నూతన ప్రపంచములోకి వెళ్తాము. కాని అజ్ఞాన కాలములో ఇటువంటి పదాల అర్థము పై ఎవరికీ గమనముండదు. తండ్రి అర్థము చేయించే విధంగా మరెవ్వరూ అర్థము చేయించలేరు. మీరు వీటిని అర్థము చేసుకోగలరు. పిల్లలకు తండ్రి చాలా సాధారణంగా ఉన్నారని కూడా తెలుసు. మంచి-మంచి అనన్య పిల్లలు కూడా వారిని పూర్తిగా అర్థము చేసుకోరు. వీరిలో శివబాబా వస్తారని మర్చిపోతారు. ఏదైనా ఆదేశమిచ్చినప్పుడు, ఇది శివబాబా ఆదేశమని భావించరు. శివబాబాను రోజంతా మర్చిపోయినట్లు ఉంటారు. పూర్తిగా అర్థము చేసుకోనందున వారు చెప్పిన పని చేయరు. మాయ స్మృతి చేయనివ్వదు. స్మృతి స్థిరముగా నిలువదు. శ్రమ చేస్తూ - చేస్తూ చివరికి ఆ స్థితి తప్పక వస్తుంది. అంతేగాని ఇప్పుడే కర్మాతీత స్థితిని ఎవ్వరూ పొందలేరు. తండ్రి ఎవరో, ఎలా ఉన్నారో వారిని అర్థము చేసుకునేందుకు చాలా విశాలమైన బుద్ధి కావాలి.

బాప్ దాదా ఉష్ణము కలిగించే బట్టలు ధరిస్తారా? అని మిమ్ములను అడుగుతారు. ఇరువురికీ ఉన్నాయని చెప్తారు. శివబాబా అంటారు - నేను ఉష్ణమునిచ్చే బట్టలు వేసుకోను. నాకు చలి వేయదు కాని నేను ఎవరిలో ప్రవేశించానో అతనికి చలి వేస్తుంది. నాకు ఆకలి, దప్పికలేవీ ఉండవు. నేను నిర్లీపిని. సేవ చేస్తున్నా ఈ విషయాలన్నిటికీ అతీతంగా ఉంటాను. నేను తినను, త్రాగను. ఒక సాధువు కూడా “నేనేమీ తినను, త్రాగను..... అని అనేవాడు కదా. ఆ సాధువు కృత్రిమ వేషాన్ని ధరించాడు. దేవీ దేవతల

పేర్లు కూడా చాలా మంది పెట్టుకుంటారు. ఏ ఇతర ధర్మములోనూ దేవీ దేవతలుగా తయారవ్వరు. ఇచ్చట అనేక మందిరాలున్నాయి. కానీ విదేశాలలో ఒక్క శివబాబాను మాత్రమే అంగీకరిస్తారు. తండ్రి ఒక్కరే ఉంటారని, తండ్రి ద్వారా మాత్రమే వారసత్వము లభిస్తుందని బుద్ధి కూడా చెప్తుంది. కల్పమంతటిలో ఈ పురుషోత్తమ సంగమ యుగములోనే బాబా నుండి వారసత్వము లభిస్తుందని మీ బుద్ధిలో ఉంది. మనము సుఖధామములోకి వెళ్ళినప్పుడు, మిగిలినవారంతా శాంతిధామములో ఉంటారు. మీలో కూడా ఈ జ్ఞానము నెంబరువారుగా ఉంది. జ్ఞాన విచారములో ఉంటే, వారి మాటలు కూడా జ్ఞాన మాటలుగానే ఉంటాయి. మీరు బాబా ద్వారా రూప-బసంతలు(జ్ఞానులు, యోగులు)గా తయారౌతున్నారు. మీరు రూపమే కాక బసంతగా కూడా ఉన్నారు. ప్రపంచములో మీరు తప్ప మేము రూపబసంతులమని వేరెవ్వరూ చెప్పకోలేరు. మీలప్పుడు చదువుతున్నారు. చివరి వరకు నెంబరువారు పురుషార్థానుసారము చదువుకుంటూ ఉంటారు. శివబాబా మన ఆత్మలందరి తండ్రి కదా. ఈ విషయాన్ని కూడా హృదయము స్వీకరిస్తుంది కదా. భక్తిమార్గములో హృదయానికి హత్తుకునేది కాదు. ఇక్కడ మీరు సన్ముఖములో కూర్చోని ఉన్నారు. తండ్రి మరలా ఈ సమయములోనే వస్తారని, ఇతర ఏ సమయములోనూ తండ్రి వచ్చే అవసరమే లేదని మీకు తెలుసు. సత్యయుగము నుండి త్రేతాయుగము వరకు వారు వచ్చేది లేదు. ద్వాపరము నుండి కలియుగము వరకు కూడా రారు. వారు కల్పపు సంగమ యుగములోనే వస్తారు. తండ్రి పేదలపెన్నిభి అనగా పూర్తి ప్రపంచము ఏదైతే ఎవరు దుఃఖితంగా, నిరుపేదలుగా అయిపోతుందో దాని తండ్రి, వీరి హృదయములో ఏముంటుంది? నేను పేదల పెన్నిభిని. అందరి దుఃఖము లేక పేదలకము తొలగిపోవాలి అని ఉంటుంది. అది ఒక్క జ్ఞానముతో తప్ప దేనితోనూ తగదు. అంతేగాని బట్టలు మొదలైనవి ఇచ్చినందున ఎవ్వరూ ధనవంతులుగా అయిపోరు కదా. పేదవారి నెవరినైనా చూస్తే వారికి బట్టలు ఇవ్వాలనిపిస్తుంది. ఎందుకనగా నేను పేదల పెన్నిభిని అని గుర్తుకు వస్తుంది కదా. దానితో పాటు ఇది కూడా నాకు తెలుసు - నేను ఈ కొండజాతివారికి మాత్రమే పెన్నిభిని కాను. నేను పేదల పెన్నిభిని అనగా పూర్తిగా పతితులైన వారిని పావనంగా చేస్తాను, నేను పతితపావనుడను. అందువలన - నేను పేదల పెన్నిభిని అని ఆలోచన వస్తుంది. కానీ ధనము మొదలైనవాటిని ఇవ్వను. ధనము మొదలైనవి ఇచ్చేవారైతే ప్రపంచములో చాలా మంది ఉన్నారు. చాలా ఘండే తయారు చేసి, అనాధాశ్రమాలకు పంపుతారు. అనాథలనగా ఏ నాథుడు లేనివారు అనగా దిక్కులేనివారుగా ఉంటారు. అనాథలనగా పేదవారు. మీకు కూడా నాథుడు లేడు అనగా తండ్రి లేడు. మీరు పేదలుగా ఉండేవారు అనగా అజ్ఞానులుగా ఉన్నారు. ఎవరు రూపబసంతలుగా లేరో, వారు పేదలు, అనాథలు. రూపబసంతలుగా ఉన్నవారిని సనాథలని అంటారు. షాహుకార్లను సనాథలని, పేదవారిని అనాథలని అంటారు. అందరూ పేదవారే, వారికేదైనా ఇవ్వాలని మీ బుద్ధిలో ఉంటుంది. తండ్రి పేదల పెన్నిభి. కనుక వారు సదా కొరకు ధనవంతులుగా అయ్యే వస్తువులివ్వమని తండ్రి చెప్తున్నారు. అంతేగాని ఈ దుస్తులు మొదలైనవి ఇవ్వడం చాలా సాధారణ విషయము. వాటిలో మనమెందుకు జోక్యము కలిగించుకోవాలి. మనము వారిని అనాథల నుండి సనాథులుగా చేయాలి. ఎవరు ఎంత పదమ్పతిగా ఉండినా, అదంతా అల్పకాలము కొరకే. ఈ ప్రపంచమే అనాథల ప్రపంచము. భలే ధనవంతులున్నా ఆ ధనము కూడా అల్పకాలికమైనదే. అచ్చట సదా సనాథులుగా ఉంటారు. అచ్చట

ఇలాంటి కర్వభోగముండదు(కర్వలను నిందించరు). ఇచ్చట ఎంతో మంచి నిరుపేదలున్నారు. ఎవరి వద్ద ధనముందో, వారికి మేము స్వర్గములో ఉన్నామనే నష్టం ఉంటుంది. కాని అలా కాదని మీకు తెలుసు. ఇప్పుడు ఏ మనిషి సనాథుడుగా లేడు. అందరూ అనాథులుగానే ఉన్నారు. ఈ ధనము మొదలైనవన్నీ మట్టిలో కలిసిపోతాయి. మా పుత్రులు, పౌత్రులు తిన్నంత వరకు సరిపోయే ధనము మా వద్ద ఉందని, పరంపరగా ఇలాగే ఉంటుందని మానవులనుకుంటారు. కాని అలా జరగదు. ఇదంతా వినాశనమైపోతుంది. అందువలన ఈ మొత్తం పాత ప్రపంచము పై మీకు వైరాగ్యముంది.

నూతన ప్రపంచాన్ని స్వర్గమని, పాత ప్రపంచాన్ని నరకమంటారని మీకు తెలుసు. మనలను బాబా నూతన ప్రపంచము కొరకు ధనవంతులుగా చేస్తున్నారు. ఈ పాత ప్రపంచము సమాప్తమైపోతుంది. తండ్రి ఎంత ధనవంతులుగా చేస్తారు! ఈ లక్ష్మీనారాయణులు ధనవంతులుగా ఎలా అయ్యారు? ఎవరైనా ధనవంతుల నుండి వారికి వారసత్వమేమైనా లభించిందా? లేక ఏదైనా యుద్ధము చేశారా? ఎలాగైతే ఇతరులు రాజసింహాసనాన్ని పొందినట్లు మీరు కూడా పొందారా? లేక వారి కర్వలనుసారము ఈ ధనం లభించిందా ? తండ్రి కర్వలు నేర్పించే విధానము పూర్తి భిన్నంగా ఉంటుంది. కర్వ, అకర్వ, వికర్వలనే పదాలు కూడా స్పష్టంగా ఉన్నాయి కదా. శాస్త్రాలలో కొన్ని పదాలు పిండిలో ఉప్పు ఉన్నంత ఉన్నాయి. ఇన్ని కోట్ల మంది మనుష్యులెక్కడ? 9 లక్షలెక్కడ? 1/4 శాతము కూడా ఉండదు. అందుకే దీనిని పిండిలో ఉష్ణం అని అంటారు. ప్రపంచమంతా వినాశనమైపోతుంది. సంగమ యుగములో చాలా కొద్ది మంది మాత్రమే ఉంటారు. కొంతమంది ముందే శరీరము వదిలి వెళ్తారు. తర్వాత వారు రిసీవ్ చేసుకుంటారు. ఎలా మొగలి అనే అమ్మాయి ఉండేది కదా, తను చాలా మంచిగా ఉండేది కనుక తప్పకుండా చాలా మంచి ఇంటిలోనే జన్మ తీసుకొని ఉంటుంది. నెంబరువారుగా సుఖముగానే జన్మ తీసుకుంటారు. వారు సుఖమును చూస్తారు. అంతేకాక కొంచెము దుఃఖము కూడా రుచి చూడాలి. ఇంతవరకు కర్మాతీత అవస్థ ఎవ్వరికీ రాలేదు. చాలా సుఖమునిచ్చు ఇంటిలో జన్మిస్తారు. ఇచ్చట సుఖమునిచ్చే ఇల్లే లేదని అనుకోండి. చెప్పడానికి వీలులేనంత మంచి పరివారాలు కూడా ఉన్నాయి. వారు చాలా మంచిగా ఉంటారు. బాబా ఒక పరివారాన్ని చూశాడు. “కోడళ్లందరూ ఒకే ఇంటిలో శాంతిగా, కలుపుగోలుగా ఉండి అందరూ కలిసి భక్తి చేస్తూ గీత చదువుతూ ఉన్నారు”,..... ఇంతమంది కలిసి ఉంటారు కదా జగడాలుండవా? అని బాబా వారిని అడిగాడు. అందుకు వారు మా వద్ద స్వర్గముంది, మేమంతా కలిసి ఉంటామని చెప్పారు. ఎప్పుడూ పోట్లాటలు, గొడవలు ఉండవు, శాంతిగా ఉంటాము అని చెప్పారు. ఇచ్చట స్వర్గమున్నట్లు ఉందని అన్నారంటే స్వర్గము ఇంతకుముందు తప్పక ఉండేదని అర్థమవుతుంది కదా. అందుకే ఇచ్చట స్వర్గమున్నట్లుందని అంటారు. కాని చాలా మంది స్వభావము స్వర్గవాసులుగా తయారయ్యేలా లేదు. దాస-దాసీలుగా కూడా తయారవ్వాలి కదా. ఇక్కడ రాజధాని స్థాపనాతుంది. ఎవరైతే బ్రాహ్మణులుగా అవుతారో వారు ధైర్య కుటుంబములో వస్తారు. కానీ నెంబరువారుగా ఉన్నారు. కొంతమంది చాలా మధురంగా ఉంటారు, అందరినీ ప్రేమిస్తూ ఉంటారు. ఎప్పుడూ ఎవ్వరినీ కోపపడరు. కోపపడితే దుఃఖము కలుగుతుంది. ఎవరైతే మనసా, వాచా, కర్మణ ఇతరులకు దుఃఖమిస్తూ ఉంటే - వారిని దుఃఖీ ఆత్మలని అంటారు. పుణ్యాత్మ, పాపాత్మ అని అంటారు కదా. శరీరము పేరుతో పుణ్య శరీరమని, పాప శరీరమని

అంటారా? వాస్తవానికి ఆత్మనే అలా అవుతుంది. పాపాత్మలందరూ ఒకే విధంగా కూడా ఉండరు. పుణ్యాత్మలు కూడా అందరూ ఒకే విధంగా ఉండరు. నెంబరువారుగా పురుషార్థానుసారము ఉంటారు. విద్యార్థులకు - నా క్కారెక్టరు, నా స్థితి ఎలా ఉంది? మేమెలా నడుచుకుంటున్నాము? అందరితో మధురంగా మాట్లాడుచున్నామా? ఎవరు ఏమన్నా మేము వ్యతిరేకమైన జవాబులు ఇచ్చుట లేదు కదా? అని తెలుస్తుంది కదా. బాబాతో చాలా మంది పిల్లలు - “ బాబా, పిల్లల పై కోపమొస్తుంది ” అని అంటారు. అందుకు బాబా చెప్తున్నారు - వీలైనంతవరకు ప్రీతిగా ఉండండి. చిన్న పిల్లలను బాగు చేసేందుకు చెవి పట్టుకుంటారు. కృష్ణుని రోలుకు కట్టినట్లు చూపిస్తారు కదా. ఇది కూడా ఇక్కడి మాటనే. చిన్న పిల్లలు చంచలంగా ఉంటే మంచానికో, చెట్టుకో కట్టేయండి, కొట్టకండి. లేకుంటే వారు కూడా అలాగే నేర్చుకుంటారు. కట్టి వేయడం బాగుంటుంది. అలాగని పిల్లలు పెద్దవారై వారి తల్లిదండ్రులను కట్టిస్తారని కాదు. ఇది చిన్న పిల్లలకు శిక్ష చాలా విసిగిస్తే చెవి పట్టుకోవచ్చు కొంతమంది పిల్లలు ఊపిరాడనివ్వరు. చాలా విసిగిస్తారు. నిర్దోషులుగా కూడా అవ్వాలి.

లక్ష్మీనారాయణులుగా తయారవ్వాలని పిల్లలైన మీకు తెలుసు. లక్ష్మము మీ ముందే ఉంది. ఇది చాలా ఉన్నతమైన లక్ష్మము. చదివించేవారు కూడా అత్యంత ఉన్నతము కదా. శ్రీకృష్ణుని ఎంతగానో మహిమ చేస్తారు - సర్వగుణ సంపన్నులు, 16 కళా సంపన్నులు..... ఇప్పుడు మనమలా అవుతున్నామని మీకు తెలుసు. మీరిచ్చటకు అలా తయారగుటకే వచ్చారు. సత్యమైన సత్యనారాయణ కథ అనగా నరుని నుండి నారాయణునిగా అయ్యే కథ. అమరకథ అనగా అమరపురికి వెళ్ళే కథ. సన్యాసులు మొదలైన వారికి ఈ విషయాలు తెలియవు. ఏ మనుష్యుని కూడా జ్ఞానసాగరుడు లేక పతితపావనుడని అనరు. మొత్తం ఈ సృష్టి అంతా పతితంగా ఉన్నప్పుడు పతితపావనుడని ఎవరిని అనాలి? ఇచ్చట పుణ్యాత్మలు ఉండనే ఉండరు. తండ్రి తెలియజేస్తున్నారు - ఇది పతిత ప్రపంచము. శ్రీకృష్ణుడు మొట్టమొదటి నెంబరు. అయితే అతనిని కూడా భగవంతుడని అనరు. జనన-మరణ రహితుడు ఒక్క నిరాకార తండ్రి మాత్రమే. శివ పరమాత్మయ నమ: అని మహిమ చేయబడ్డారు. బ్రహ్మ, విష్ణు, శంకరులను దేవతలని అంటూ తర్వాత శివుని పరమాత్మ అని అంటారు. కావున శివుడు అందరికన్నా పైన ఉంటారు కదా. వారు అందరికీ తండ్రి. వారసత్వము కూడా తండ్రి నుండే లభిస్తుంది. సర్వవ్యాపి అని అనడం ద్వారా వారసత్వము లభించదు. తండ్రి స్వర్గ స్థాపన చేస్తారు. కావున వారు స్వర్గ వారసత్వమే ఇస్తారు. ఈ లక్ష్మీనారాయణులు నెంబరువన్. చదువు ద్వారానే ఈ పదవిని పొందారు. దేనితోనైతే మనుష్యులు విశ్వానికి అధిపతులుగా అవుతారో ఆ భారతదేశ ప్రాచీన యోగము ఎందుకు ప్రసిద్ధి చెందదు? దానిని సహజ జ్ఞానము, సహజ యోగమని అంటారు. అది చాలా సులభము. ఒకే జన్మలోని పురుషార్థము ద్వారా ఎంతో గొప్ప ప్రాప్తి లభిస్తుంది. భక్తి మార్గములో జన్మ-జన్మలుగా మోసపోతూ ఎదురుదెబ్బలు తింటూ వచ్చారు. అయినా ఏమీ లభించలేదు. ఇదైతే ఒక్క జన్మలోనే లభిస్తుంది కనుక దీనిని సహజమంటారు. సెకెండులో జీవన్ముక్తి అని అంటారు. ఈ రోజులలో కొత్త కొత్త పరిశోధనలు చేసి కొత్త కొత్తవి కనుగొంటున్నారో చూడండి. సైన్సు వారిది కూడా అద్భుతమే, సైలెన్సు అద్భుతము కూడా ఎలా ఉందో చూడండి. వారివన్నీ కంటికి కనిపిస్తాయి. ఇచ్చట మనవేదీ కంటికి కనిపించవు. మీరు శాంతిగా కూర్చోని ఉన్నారు. ఉద్యోగాలు మొదలైనవి కూడా చేస్తారు, చేతులతో పని

చేస్తూ..... ఆత్మలోని మనస్సు బాబా వైపు. ప్రేయసి-ప్రియులు(ఆపిక్-మాపిక్) కూడా గాయనము చేయబడ్డారు కదా. వారు ఒకరి ముఖము ఒకరు చూసుకుంటూ ఉంటారు. వికారాల మాట ఉండదు. ఎచ్చట కూర్చున్నా స్మృతి వస్తారు. రోట్టి(అన్నము) తింటున్నా ఎదుటవారే కనిపిస్తూ ఉంటారు. అంత్యములో మీకు ఈ స్థితి వస్తుంది. ఒక్క తండ్రిని మాత్రమే స్మృతి చేస్తూ ఉంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. రూపబసంతలుగా(జ్ఞానీ-యోగులుగా) తయారై సదా నోటితో సుఖమునిచ్చే మాటలే మాట్లాడాలి. దుఃఖమునిచ్చువారిగా అవ్వరాదు. జ్ఞాన విచారాలలో ఉండాలి. నోటి నుండి జ్ఞానరత్నాలే వస్తూ ఉండాలి.
2. నిర్దోషులుగా అవ్వాలి కానీ ప్రతి ఒక్కరితో ప్రేమగా వ్యవహరించాలి, కోపగించుకోరాదు. అనాథలను సనాథులుగా చేయు సేవ చేయాలి.

వరదానము:- “ సైలెన్స్ శక్తి ద్వారా విశ్వములో ప్రత్యక్షతా ఢంకాను మ్రోగించే

శాంతి స్వరూప భవ ”

“ సైన్స్ పై సైలెన్స్ ” విజయము అని మహిమ చేయబడింది కాని “వాణి పై విజయము” అని కాదు. సమయము మరియు సంపూర్ణత ఎంతెంత సమీపానికి వస్తూ ఉంటాయో అంత అధిక శబ్దములోకి వచ్చుట పై వైరాగ్యము వచ్చేస్తుంది. ఇప్పుడెలాగైతే వద్దనుకున్నా మీ అలవాటు శబ్దములోకి తీసుకొస్తుందో అలా మాట్లాడాలనుకున్నా శబ్దానికి అతీతంగా అయిపోతారు. ప్రోగ్రాము తయారు చేసుకొని శబ్దములోకి వస్తారు. ఎప్పుడైతే ఈ మార్పు కనిపిస్తుందో అప్పుడిక విజయ ఢంకా మోగుతుందని భావించండి. ఆ మార్పు వచ్చేందుకు ఎంత సమయము లభిస్తే అంత సమయము శాంతి స్వరూప స్థితిలో ఉండు అభ్యాసిగా కండి.

సోగ్స్:- ““జిరో” అయిన తండ్రి జతలో ఉండువారే “హీరో” పాత్రధారులు ”